



Minuti tat-tliet mija u hmistax-il laqgħa tal-Kunsill Lokali tax-Xagħra li saret nhar it-Tlieta 21 ta' Lulju 2015 fil-5.30pm fl-uffiċċju amministrattiv tal-Kunsill. Din hija wkoll ir-raba' laqgħa tas-seba' legġislatura tal-Kunsill.

Il-laqgħa bdiet b'dawn il-membri preżenti:

Sindku: Joe Cordina
Viċi Sindku: Aaron Agius
Kunsilliera: Dr. Christian Zammit
Dr. Joseph Attard
Dr. Kevin Cutajar

Ambaxxatriċi lokali taż-żgħażaġħ: Maribel Bajada

Uffiċjali:
Segretarju Eżekuttiv: Ivan Attard

Talba tal-Bidu, Qari, Konsiderazzjoni u Approvazzjoni tal-Minuti

Il-laqgħa bdiet fil-5.30pm. Intqalet it-talba tal-bidu.

Fil-bidu tal-laqgħa, is-Sindku Joe Cordina għan-nom tal-Kunsill Lokali tax-Xagħra ta merħba lis-Sinjorina Maribel Bajada li bdiet isservi fil-kariga ta' ambaxxatriċi lokali taż-żgħażaġħ. It-terminu tagħha beda uffiċjalment fl-1 ta' Lulju u jintemm fil-31 ta' Diċembru 2015.

Il-Kunsill approva unanimament il-minuti tal-laqgħa numru 314 li saret nhar it-Tlieta 9 ta' Ġunju 2015 wara li jsiru l-korrezzjonijiet meħtieġa.

Punti mqajma mill-minuti

Il-Kunsillier Dr. Joseph Attard staqsa dwar jekk kienx hemm xi żvilupp fuq proġetti ifffinanzjati mill-Unjoni Ewropea li fihom il-Kunsill Lokali tagħna jista' jissieheb

bhala *partner*. Is-Sindku Joe Cordina wieġeb li bhalissa ninsabu għaddejjin b'diskussjonijiet mal-Kunsill ta' San Michele Salentino fl-Italja li miegħu aħna ġemellati sabiex isiru xi skambji kulturali matul is-sena li ġejja.

Il-Kunsillier Dr. Kevin Cutajar staqsa dwar jekk hux qed isiru l-korsijiet tal-lingwi kif ġie approvat fl-aħħar laqgħa tal-Kunsill. Is-Sindku Joe Cordina wieġeb li matul dan is-sajf qed isiru biss il-korsijiet tat-Taljan u tal-Ispanjol peress li ma kienx hemm konkorenza għall-korsijiet tal-Franċiż u għall-*istory telling sessions* tat-tfal.

Il-Kunsillier Dr. Kevin Cutajar staqsa dwar jekk kienx hemm xi żvilupp fuq ix-xogħol ta' tiswija tal-funtana fil-ġnien ta' quddiem il-Mithna Ta' Kola. Is-Sindku Joe Cordina wieġeb li huwa inkariga lill-*ingénieur* Mario Galea sabiex jippreżenta proposta dettaljata dwar ix-xogħol involut u għandna korrispondenza li ser tiġi diskussa aktar tard matul din il-laqgħa.

Il-Kunsillier Dr. Kevin Cutajar staqsa dwar il-bilanċ ta' flus li fadal mill-*Urban Improvement Fund* tal-MEPA għad-dispożizzjoni tal-Kunsill. Is-Sindku Joe Cordina wieġeb li l-ammont imsemmi jammonta għas-somma ta' € 85,860.24c.

Il-Kunsillier Dr. Kevin Cutajar staqsa dwar jekk kienx hemm xi żvilupp fuq it-talba li għamel il-Kumitat Organizzattiv tal-Maratona ta' Ghawdex biex nikkollaboraw miegħu f'din l-attività li saret nhar il-Hadd 26 ta' April 2015. Is-Sindku Joe Cordina wieġeb li, skont ma ġie deċiż fl-aħħar laqgħa tal-Kunsill, huwa iċċekkja mal-Kumitat Sportiv fi hdan il-Ministeru għal Ghawdex dwar is-somma li nġhataw minn dan il-Kumitat u jirriżulta li l-Kumitat Organizzattiv tal-Maratona rċieva s-somma ta' € 250 minn dan il-fond.

Il-Kunsillier Dr. Kevin Cutajar staqsa dwar jekk kienx hemm xi aġġornament min-naħa ta' Heritage Malta rigward ix-xogħlijiet ta' restawr li qed isiru fuq il-Mithna Ta' Kola. Is-Sindku Joe Cordina wieġeb li, minn informazzjoni li għandu, ix-xogħol mistenni jiġi konkluz sal-aħħar ta' din is-sena. Is-Sindku qal ukoll li stedinna rappreżentat ta' Heritage Malta li ser jiġi għal-laqgħa tal-Kunsill li jmiss biex ikun jista' jagħti aġġornament aktar dettaljat dwar ix-xogħlijiet li qed isiru fuq dan is-sit.

Approvazzjoni tal-*Quarterly Financial Report* għax-xhur bejn April u Ġunju 2015

Is-Segretarju Eżekuttiv Ivan Attard ippreżenta lill-Kunsill il-*quarterly financial report* għall-perijodu bejn l-1 ta' April u t-30 ta' Ġunju 2015. F'dan il-perijodu, il-Kunsill

Lokali tax-Xagħra kellu dhul finanzjarju ta' € 170,735.67c u hrug finanzjarju ta' € 66,864.41c. Għaldaqstant, f'dan il-perijodu, il-Kunsill kellu bilanċ finanzjarju ta' € 103,871.26c. Bejn l-1 ta' Jannar u t-30 ta' Ġunju 2015, il-Kunsill kellu bilanċ finanzjarju ta' € 25,451.77c. Dan ir-rapport ma jinkludix il-*commitments* li għandu l-Kunsill fil-preżent.

Ir-rapport gie approvat unanimament mill-Kunsill.

Komunikazzjonijiet tas-Sindku fosthom il-proġett *Network of Leisure Parks in Xagħra*, ix-xogħol ta' asfaltar ta' Pjazza l-Vitorja u Vjal it-Tmienja ta' Settembru, iż-żjara tal-Kunsill f'*Chevaigné* f'Settembru, l-aġġudikazzjoni tat-tender tal-kostruzzjoni tal-bankini, aġġudikazzjoni tal-kwotazzjonijiet għall-installazzjoni ta' CCTV cameras u għal servizz ta' *accountant* biex jaġġorna l-*fixed assets register* tal-Kunsill, hrug ta' kwotazzjoni għas-servizz tat-tindif tat-toroq fi żmien il-festa, għeluq ta' toroq fi żmien il-festa, hrug ta' kwotazzjoni għal servizz ta' *accountant* tal-Kunsill, il-permessi tal-bejjiegha li jarmaw temporanjament fi żmien il-festa, il-permessi tal-bejjiegha li jarmaw temporanjament fil-festa u materji oħra

1. Is-Sindku Joe Cordina ta aġġornament lill-Kunsill dwar ix-xogħlijiet li qed isiru taht il-proġett 'Network of Leisure Parks in Xagħra' b'finanzjament minn Miżura 313 (l-ewwel sejha) tal-Programm *Leader* tal-Unjoni Ewropa. Is-Sindku informa lill-Kunsill li x-xogħol fuq is-sitt siti huwa konkluż u ġew ukoll ipprezentati l-kontijiet kollha ċċertifikati mill-konsulent tekniku l-Perit Edward Scerri. Peress li l-Kunsill ma ibbenefikax minn *advanced payment* taht din is-sejha, is-Sindku Joe Cordina propona u l-Kunsill qabel unanimament li għandna nitolbu l-awtorizzazzjoni tal-Ministru responsabbli mill-Kunsilli Lokali u tad-Dipartiment tal-Gvern Lokali sabiex niehdu *bridging loan* mill-Bank biex inkunu nistgħu nissottomettu l-*claims* kollha li għandna sal-31 ta' Awwissu 2015. Din il-*bridging loan* ser tittiehed għal dan il-għan speċifiku.
2. Is-Sindku Joe Cordina ta aġġornament lill-Kunsill dwar ix-xogħlijiet ta' pavimentar ġdid ta' Pjazza l-Vitorja, liema xogħol qed ikun iffinanzjat minn Miżura 313 (it-tieni sejha) tal-Programm *Leader* tal-Unjoni Ewropea. Is-Sindku informa lill-Kunsill li x-xogħol miexi b'ritmu mgħaġġel u l-pavimentar huwa kważi konkluż kollu. Fil-preżent, qed isir it-thaffir tal-*culvert* biex minnu jgħaddi l-*high tension cable* tal-Korporazzjoni Enemalta u l-*wires* li jinsabu mwahhlin mad-djar residenzjali tal-Pjazza. Il-Kunsillier Dr. Kevin Cutajar semma li hawn xnigħat li x-xogħol fuq dan il-

proġett ser jieqaf għall-festa u ser ikompli wara. Is-Sindku Joe Cordina ċaħad dawn ix-xnighat u qal li huwa jinsab infurmat li x-xogħol mistenni jkun konkluz fi żmien tliet ġimgħat oħra. Huwa fakkar li mill-proġett kollu tal-pjazza, il-Kunsill Lokali tax-Xagħra huwa responsabbli biss mill-pavimentar il-ġdid, installazzjoni ta' għamara tat-triq u installazzjoni ta' fanali dekorattivi. Fuq nota oħra relatata, is-Sindku Joe Cordina qal li huwa jinsab infurmat li l-offerta pubblika għall-asfaltar tal-Pjazza ser toħroġ matul din il-ġimgħa. Ix-xogħol tal-asfaltar ser isir min-naħa tal-Ministeru għal Għawdex. Il-Kunsilliera Dr. Joseph Attard u Dr. Kevin Cutajar sostnew li huma kontra li t-*tarmac* li ser jintuża fil-pjazza jkun ta' lewn aħmar. Il-Kunsillier Dr. Joseph Attard staqsa dwar jekk kienx hemm xi żvilupp fuq il-monument tal-Assedju l-Kbir li huwa propost li jsir fi Pjazza l-Vitorja. Is-Sindku Joe Cordina wieġeb li ser nerġġhu niktbu lill-Ministeru għal Għawdex biex naraw fiex waslet din il-proposta. Il-Kunsillier Dr. Kevin Cutajar staqsa dwar meta ser titqassam pjanta aġġornata lir-residenti tax-Xagħra dwar kif inhi ġejja l-Pjazza. Is-Sindku Joe Cordina wieġeb li din il-pjanta ser titqassam fil-ġimgħat li ġejjin. Dan peress li x-xogħol li qed isir fil-pjazza mhux kollu qed isir min-naħa tal-Kunsill.

3. Is-Sindku Joe Cordina informa lill-Kunsill li ninsabu għaddejjin bl-aħħar preparamenti tagħna għaž-żjara li l-Kunsill ser jagħmel f'Chevaigné fi Franza bejn il-11 u l-14 ta' Settembru 2015. Huwa qal li l-grupp huwa kollu iffurmat u jikkonsisti f'rappreżentanti tal-Kunsill, ix-Xagħra Folk Group, Ta' Verna Folk Band u Ta' Mena Estate.

Fuq nota separata, il-Viċi Sindku Aaron Agius u l-Kunsillier Dr. Christian Zammit għamlu apologija pubblika għall-fatt li ma setgħux jattendu għall-attivitajiet konnessi mal-festival tat-tin li ġie organizzat fl-20 u l-21 ta' Ġunju 2015 minħabba raġunijiet personali. Il-Viċi Sindku Aaron Agius qal ukoll li jinsab iddiżgustat bil-fatt li saru xi kummenti dwar il-ħajja privata tiegħu minn membri tal-istaff.

4. Is-Sindku Joe Cordina propona u l-Kunsill qabel li għandna noħroġu sejha għall-kwotazzjonijiet għat-tindif tat-toroq fil-jiem tal-festa titulari ta' Marija Bambina. Bħas-snin preċedenti, ser nagħmlu kundizzjoni li ma jistax jintuża *blower* waqt dan ix-xogħol.

Is-Sindku propona wkoll u l-Kunsill qabel li għandna nitolbu laqgħa mal-Arċipriet Mons. Carmelo Refalo dwar *issues* ta' tindif relatati mal-festa ta' Marija Bambina. Għal din il-laqgħa ser ikunu preżenti Mons. Arċipriet Carmelo Refalo, is-Sindku Joe Cordina u s-Segretarju Eżekuttiv Ivan Attard.

5. Il-Kunsill iddiskuta diversi materji relatati mal-festa titolari ta' Marija Bambina. Is-Sindku Joe Cordina propona u l-Kunsill qabel li għandna nitolbu l-awtorizzazzjoni ta' *Transport* Malta sabiex Triq it-28 ta' April 1688 u Triq il-Knisja jigu temporanjament *one way* għall-perijodu bejn it-Tnejn 10 ta' Awwissu u s-Sibt 12 ta' Settembru 2015. Dan minhabba l-armar tal-festa li jintrama f' dawn it-toroq.

Bil-għan li jkun hemm kontroll aħjar tat-traffiku li jkun diehel jew hiereg mix-Xagħra fil-jiem tal-festa, is-Sindku Joe Cordina propona u l-Kunsill qabel li għandna nibbukkjaw is-servizz ta' żewġ gwardjani lokali li joqogħdu wiehed fil-bidu tat-Triq tat-Tafla u ieħor fil-bidu ta' Triq Tal-Qaċċa. Dan is-servizz ser jintalab għall-ġranet bejn il-Ħadd 6 u t-Tlieta 8 ta' Settembru 2015.

6. Is-Sindku Joe Cordina informa lill-Kunsill li bdejna naħsbu għall-permessi tal-bejjiegha li jarmaw temporanjament fi Vjal it-Tmienja ta' Settembru għall-festa titolari ta' Marija Bambina. Il-Viċi Sindku Aaron Agius reġa' sostna l-pożizzjoni tiegħu f'isem ukoll l-Għaqda tal-Armar li huwa kontra li dawn il-gabbani jibqgħu jarmaw fi Vjal it-Tmienja ta' Settembru minhabba li qed joħolqu inkonvenjent kbir għar-residenti u anke minhabba li qed jagħmlu ħafna ħsara lill-pavaljuni li jkunu armati f'din it-triq. Il-Viċi Sindku qal ukoll li dawn il-gabbani qed iħallu ħafna skart warajhom meta suppost is-sidien huma responsabbli li jnaddfu. Huwa qal li dan ix-xogħol ta' tindif qatt ma sar min-naħa tas-sidien tal-gabbani b'detriment għar-residenti.

Is-Sindku Joe Cordina ippreżenta lill-Kunsill pjanta *draft* magħmula mill-*Assistant Principal* Josephine Sultana. Wara diskussjoni twila, il-Kunsill qabel li għandna nirvedu l-pjanta proposta b'tali mod li: (a) it-trakkijiet tal-ġelat jersqu minn taħt il-pavaljuni u l-postijiet tagħhom jitolgħu bix-xorti; (b) it-trakkijiet tal-kebabs u tas-*sweet crepes* jimxu aktar 'l isfel u jersqu mal-gabbani li jbiegħu l-*hotdogs* u (ċ) it-trakkijiet il-kbar li normalment jarmaw quddiem il-*playing field* jinżlu 'l isfel mill-*headquarters* tax-Xagħra Scouts Group. Ġie deċiż li għandna ninkarigaw lill-*Assistant Principal* Josephine Sultana biex tirvedu l-pjanta skont dawn ir-rakkomandazzjonijiet biex titressaq għall-approvazzjoni tal-Kunsill fil-laqgħa li jmiss.

Il-Viċi Sindku Aaron Agius irtira mil-laqgħa fis-6.45pm.

7. Is-Sindku Joe Cordina ippreżenta lill-Kunsill kopja tar-rapport ta' aġġudikazzjoni tat-tender tal-kostruzzjoni tal-bankini magħmul mill-Avukat Dr. Joshua Grech. Dr. Grech qed jirrakkomanda li din l-offerta pubblika tingħata lill-kuntrattur George Xerri li

ippreżenta l-irhas offerta li kienet *technically* u *administratively compliant*. Il-Kunsill aċċetta unanimament din ir-rakkomandazzjoni.

8. Is-Sindku Joe Cordina informa lill-Kunsill li sad-data tal-għeluq tas-sottomissjoni ta' kwotazzjonijiet għax-xiri u installazzjoni ta' CCTV cameras, intefgħu tliet offerti kif ġej:

Kuntrattur / Kumpanija	Total (inkluz il-VAT)
Josef Mizzi	€ 1324.64c
Info Tech Supplies & Services	€ 1595.00c
Eagle Security Systems	€ 1635.48c

Il-Kunsill qabel li din il-kwotazzjoni għandha tingħata lil Josef Mizzi li kellu l-irhas offerta kwotata.

9. Is-Sindku Joe Cordina informa lill-Kunsill li sad-data tal-għeluq tas-sottomissjoni ta' kwotazzjonijiet għal servizz ta' *accountant* biex jagħmel l-aġġornament tal-*fixed assets register* tal-Kunsill, intefgħu żewġ offerti kif ġej:

Kumpanija	Total (inkluz il-VAT)
Parker Randall Turner	€ 1888.00c
PKF Malta	€ 3200.00c

Il-Kunsill qabel li din il-kwotazzjoni għandha tingħata lill-kumpanija Parker Randall Turner li kellha l-irhas offerta kwotata.

10. Is-Sindku Joe Cordina propona u l-Kunsill qabel li għandna nohorgu sejha għall-kwotazzjonijiet għal servizz ta' *accountant*. Dan peress li l-*accountant* Johanna Caruana infurmat lill-Kunsill li ser tieqaf minn dan ix-xogħol minhabba raġunijiet personali.

Materji oħra:

11. Is-Sindku Joe Cordina qal li kif inhi l-prassi fil-bidu ta' kull leġislatura tal-Kunsill, huwa ser iqassam id-dekasteri lil kull Kunsillier. Id-dekasteri għal din il-leġislatura li bdiet fl-1 ta' Mejju 2015 u tintemm fit-30 ta' Ġunju 2019 huma kif ġej:

Is-Sindku Joe Cordina:

Ippjanar u Infrastruttura

Relazzjonijiet mal-Għaqdiet Soċjali u attivitajiet kulturali

Anzjani

Progetti iffinanzjati mill-Unjoni Ewropea

Il-Viċi Sindku Aaron Agius:

Żgħażaġh u Sport

MEPA u Ambjent

Upkeep tal-ġonna pubbliċi

Kumitat Kongunt

Jgħin lis-Sindku fl-organizzazzjoni ta' attivitajiet kulturali

Il-Kunsillier Dr. Christian Zammit:

Ġemellagġi

Fondi tal-Unjoni Ewropea

Negożju u Kummerċ fix-Xagħra

Kultura u Wirt Storiku

Edukazzjoni u l-Librerija

Il-Kunsillier Dr. Joseph Attard:

E-councilor

Żvilupp Soċjali

Turiżmu fix-Xagħra

Indafa u Separazzjoni tal-Iskart

Il-Kunsillier Dr. Kevin Cutajar:

Innovazzjoni u Tiġdid tas-Sistemi

Saħħa, Sigurta' u Aċċessibilita'

Ugwaljanza u Affarijiet tal-Familja

Animal Welfare

12. Is-Sindku Joe Cordina informa lill-Kunsill li t-Triq tal-Wied tal-Għejjun li twassal sa Triq Għajn Hösna tinsab fi stat perikoluż hafna. Huwa propona u l-Kunsill qabel li għandna nġibu l-approvazzjoni ta' Transport Malta sabiex it-triq tingħalaq kompletament għat-traffiku. Il-Kunsill Dr. Joseph Attard propona u l-Kunsill qabel li għandna naghmlu wkoll rapport formali dwar dan il-każ lill-Pulizija. Is-Sindku Joe

Cordina propona u l-Kunsill qabel li għandna niktbu ittra lill-Ministeru għal Ghawdex biex naraw il-possibilita' li din it-triq titranga b'fondi tal-Gvern Ċentrali.

13. Is-Sindku Joe Cordina informa lill-Kunsill li għadna kemm irċivejna żewġ stedinet uffiċjali mill-Kunsill ta' Atessa u San Michele Salentino fl-Italja sabiex nattendu għall-festa tat-tin li ser issir fit-12 ta' Awwissu u fid-29 ta' Awwissu 2015 rispettivament. Il-Kunsill qabel li l-Kunsillier Dr. Christian Zammit għandu jattendi għall-festa tat-tin ta' San Michele Salentino filwaqt li ser naraw min jista' jattendi għan-nom tal-Kunsill għall-festa tat-tin li ser issir f'Atessa.

Il-Kunsillier Dr. Christian Zammit propona u l-Kunsill qabel li fl-aġenda tal-laqgħa tal-Kunsill tax-xahar ta' Novembru 2015, għandu jkun hemm *item* dwar l-organizzazzjoni tal-festival tat-tin li għandu jsir matul is-sena 2016. Il-Kunsillier Dr. Kevin Cutajar qal li għall-festival tat-tin tas-sena li ġejja, il-Kunsill għandu jahseb li jipprovdi servizz ta' traduzzjoni matul is-seminar għall-benefiċċju tad-delegati barranin li jkunu jsegwu. Dr. Cutajar qal li jekk il-Kunsill ma jsibx persuna li tidhol għal dan ix-xogħol, huwa jinsab dispost li jagħmel it-traduzzjoni hu b'mod gratwit.

Qari tal-Korrispondenza:

1. Ittra minghand Maryanne Sultana f'isem il-Kumitat tal-Fund Raising Festa Marija Bambina, li fiha qed titlob il-kollaborazzjoni tal-Kunsill fl-organizzazzjoni tal-ikla tradizzjonali tal-festa fi Pjazza l-Vitorja. Din ser issir nhar it-Tlieta 1 ta' Settembru 2015. Il-Kunsill qabel li għandna nikkollaboraw f'din l-attivita' bi spiża li ma teċċedix is-somma ta' € 500.
2. Ittra minghand Joseph Bajada, Segretarju tas-Socjeta' Filarmonika *Victory*, li fiha qed jitlob il-kollaborazzjoni tal-Kunsill Lokali fl-organizzazzjoni tal-Programm Vokali u Strumentali li s-Socjeta' ser ittella' nhar il-Hamis 3 ta' Settembru 2015 fl-okkażjoni tal-festa titulari ta' Marija Bambina. Il-Kunsill qabel li għandna nikkollaboraw fl-organizzazzjoni ta' din l-attivita' bi spiża li ma teċċedix is-somma ta' € 700.
3. Ittra minghand Simon Mizzi li fiha qed jitlob lill-Kunsill Lokali tax-Xagħra sabiex iħallas l-ispejjeż fuq it-tyre tal-vettura privata tiegħu nhar is-Sibt 31 ta' Mejju 2015 waqt li kien għaddej minn Triq Ghajn Damma fil-lokalita' tagħna. L-ispejjeż jammontaw għal € 150. Is-Sur Mizzi qed jibgħat ukoll numru ta' ritratti assoċjati ma' dan l-incident. Il-Kunsill qabel li decizjoni dwar din il-materja għandha tittiehed fil-laqgħa li jmiss.

4. E-mail mingħand Elaine Lenzo, rappreżentanta tal-Bank Ċentrali ta' Malta, li fiha qed tinforma lill-Kunsilli Lokali dwar kampanja edukattiva bl-isem 'Know Your Banknotes', liema kampanja hija intiza li tgħarraf lill-pubbliku dwar l-użu ta' karti tal-flus ħżiena. Is-Sindku Joe Cordina propona u l-Kunsill qabel li għandna nistiednu lis-Sinjura Lenzo biex tagħti din it-taħdita qasira fiċ-Ċentru ta' Matul il-Jum għall-Anzjani.
5. E-mail mingħand Alexander Cutajar, *communications coordinator* fis-Segretarjat Parlamentari għad-Drittijiet ta' persuni b'diżabilita' u anzjanita' attiva, dwar it-tnedija tal-premju 'Accessibility Award', liema premju qed jitnieda għat-tieni sena konsekuttiva. Dan il-premju jingħata lil dawk il-Kunsilli Lokali li jkunu ser iwettqu proġett li jtejjeb l-aċċessibilita' għall-persuni b'diżabilita' bejn l-1 ta' Awwissu 2015 u l-31 ta' Jannar 2016. Is-sottomissjonijiet jagħlqu nhar il-Ġimgħa 31 ta' Lulju 2015. Is-Sindku Joe Cordina propona u l-Kunsill qabel li għandna ndaħhlu l-proġett tal-pjazza għal dan il-premju.
6. Ċirkulari mill-Assoċjazzjoni tal-Kunsilli Lokali dwar it-tqassim tal-linja cards għal dawk li applikaw għaliha. Il-Kunsill innota l-kontenut.
7. E-mail mingħand Charlene Mercieca Magro, rappreżentanta tal-kumpanija *Greenpak*, li fiha qed tinforma lill-Kunsill li hadd min-naħa tagħhom ma seta' jattendi għall-festival tat-tin u ikel tipiku Għawdxi li l-Kunsill tagħna organizza nhar is-Sibt 20 u l-Hadd 21 ta' Ġunju 2015. Is-Sindku Joe Cordina propona u l-Kunsill qabel li għandna nistiednu rappreżentant tal-kumpanija *Greenpak* sabiex ikun preżenti għal-laqgħa li jmiss tal-Kunsill.
8. Memo 13/2015 mahruġ mid-Dipartiment tal-Gvern Lokali dwar proġetti varati mill-Kunsilli Lokali. Il-Kunsill innota l-kontenut.
9. Memo 14/2015 mahruġ mid-Dipartiment tal-Gvern Lokali dwar infiq fuq servizzi professjonali matul is-sena 2014. Il-Kunsill innota l-kontenut.
10. E-mail mingħand Tricia Dawn Williams, agent editur tal-magażin 'ENCORE – Arts & Culture', li fiha qed tinforma lill-Kunsilli Lokali li t-tieni edizzjoni ta' din il-pubblikazzjoni ser tohroġ nhar il-Hadd 30 ta' Awwissu 2015. Din l-edizzjoni ser tkopri x-xhur ta' Settembru u Ottubru. Għaldaqstant, il-Kunsilli Lokali qed jingħataw żmien sal-Erbgħa 15 ta' Lulju 2015 biex jissottomettu l-lista ta' attivitajiet kulturali li ser jorganizzaw matul dawn ix-xahrejn biex din tidher f'din il-ħarġa. L-informazzjoni rikjesta diġa' giet mogħtija mis-Segretarju Eżekuttiv.

11. E-mail mingħand Sarah Jane Farrugia, rappreżentanta tal-*Malta Information Technology Agency* (MITA), li fiha qed tistieden lis-Sindki, Kunsilliera u Segretarji Eżekuttivi sabiex jattendu għal seminar bit-tema 'Public Services Online', liema seminar sar nhar il-Ħamis 25 ta' Ġunju 2015 f'Tas-Sliema Malta. Għal dan is-seminar attenda s-Segretarju Eżekuttiv Ivan Attard.
12. E-mail mingħand Giles Summehays li fiha qed tistaqsi lill-Kunsill dwar il-possibilita' li wieħed mill-bankijiet godda li ser jiġu installati fi Pjazza l-Vitorja jkun iddedikat għall-memorja ta' ommha Mary Summehays li kienet tgħix ix-Xagħra mill-1966 sa ma mietet fis-sena 2014. Il-Kunsill qabel li għandna nikkunsidraw din it-talba fil-laqgħa li jmiss.
13. E-mail mingħand Eman Borg, Vici President tal-*Gozo Youth Council*, li fiha qed jinforma lill-Kunsill li l-attivitá 'Beach Fest 2015' li kellha ssir nhar l-Erbgħa 12 ta' Awwissu fil-bajja tar-Ramla l-Ħamra giet antiċipata għal nhar il-Ħadd 9 ta' Awwissu. Il-Kunsill innota l-kontenut.
14. E-mail mingħand Mary Grace Damato, EU Funds Manager fi hdan l-*Agriculture and Rural Payments Agency*, li fiha qed tinforma lill-Kunsill li t-talba tagħna sabiex id-data tat-tlestija tal-proġett 'Network of Leisure Parks in Xagħra' ifffinanzjat b'fondi ta' Miżura 313 (l-ewwel sejħa) tiġi estiża għall-31 ta' Awwissu 2015 giet aċċettata. Il-Kunsill innota l-kontenut.
15. Ċirkulari mill-Assoċjazzjoni tal-Kunsilli Lokali dwar it-tqassim tal-prospectus tal-MCAST għas-sena akkademika 2015/2016. Il-Kunsill innota l-kontenut.
16. E-mail mingħand Victor John Borg li fiha qed jinforma lill-Kunsill li l-kumpanija tiegħu ser torganizza s-*Sunscape Festival* fir-Ramla l-Ħamra bejn it-2 u s-6 ta' Lulju 2015. Is-Sur Borg qed jitlob lill-Kunsill sabiex jagħtih in-*no objection* għal din l-attivitá'. Il-Kunsill aċċetta din it-talba.
17. Ittra mingħand Joseph Cutajar ta' 'Mayflower', Triq Mikiel Farrugia, Xagħra Ghawdex, li fiha qed jitlob lill-Kunsill sabiex jagħtih kumpens xieraq biex ipatti għall-ħsara li allegatament saret fil-għalqa tiegħu fiż-żona tal-Qaċċa wara li kuntrattur imqabbad mill-Kunsill qata' sigra tal-palm maħruqa fil-viċin.

F'dan il-hin, il-Kunsillier Dr. Kevin Cutajar irtira mil-laqgħa minhabba kunflitt ta' interess. Rigward it-talba tas-Sur Joseph Cutajar, il-Kunsill qabel li għandna niċċekkjaw miegħu x'tip ta' kumpens qed jitlob għal din il-ħsara.

18. E-mail mingħand Romina Ferry, rappreżentanta ta' *Heritage Malta*, li fiha qed tinforma lill-Kunsill li rappreżentant minn tagħhom ser ikun preżenti għal-laqgħa tal-Kunsill tat-Tlieta 21 ta' Lulju 2015 sabiex jagħti aġġornament dwar ix-xogħlijiet ta' restawr li qed isiru fuq il-Miżna Ta' Kola. Is-Sindku informa lill-Kunsill li rappreżentant ta' *Heritage Malta* ser ikun preżenti għal-laqgħa li jmiss.
19. E-mail mingħand Jankarl Farrugia li fiha qed jinforma lill-Kunsill li hu jixtieq jorganizza r-riċeviment tat-tieg tiegħu fil-bajja tar-Ramla l-Ħamra nhar il-Ġimgħa 17 ta' Ġunju 2016. Ser ikun hemm madwar 250 persuna u l-attività tibda fil-5.00pm u tintemm għall-ħabta ta' nofs il-lejl. Is-Sur Farrugia qed jitlob lill-Kunsill sabiex jagħtih *in-no objection*. Il-Kunsill qabel li għandna nagħtu din *in-no objection* bil-kundizzjoni li s-Sur Farrugia ma jidholx fuq il-bajja, jingħata pjanta bis-sit eżatt fejn ser issir din l-attività u tinzamm l-indafa.
20. Memo 15/2015 maħruġ mid-Dipartiment tal-Gvern Lokali dwar l-aġġornament tal-laqgħat tal-Kunsilli Lokali. Il-Kunsill innota l-kontenut.
21. E-mail mingħand Marlene Muscat, rappreżentanta tal-Europe Direct, li fiha qed tistieden rappreżentant mill-Kunsill Lokali sabiex jattendi għal sessjoni ta' informazzjoni dwar il-programm 'Erasmus +' tal-Unjoni Ewropea, liema sessjoni saret nhar il-Ħamis 9 ta' Lulju 2015. Għal din is-sessjoni attenda s-Segretarju Eżekuttiv Ivan Attard.
22. E-mail mingħand Violetta De Luca, rappreżentanta tal-assoċjazzjoni 'Euroconsulting', li fiha qed tistaqsi lill-Kunsill Lokali tagħna jekk jixtieqx jissieheb bħala partner fil-proġett 'Europe F.O.O.D.' li għandu bħala temi l-ikel u s-sigurta' tiegħu. Il-Kunsill qabel ma' dan.
23. E-mail mingħand Alexandra Galea, *education officer* fi hdan il-kumpanija 'Wasteserv Malta Limited', li fiha qed tinforma lill-Kunsill li din is-sena, il-*European Week for Waste Reduction* ser tinzamm bejn il-21 u d-29 ta' Novembru 2015. It-tema magħzula hija 'Dematerialisation'. Il-Kunsill innota l-kontenut.

24. E-mail mingħand il-Perit Alexander Bigeni dwar bankina perikoluża li hemm fi Triq Marsalforn quddiem ir-residenza tas-Sur Carmel Bigeni. Il-Kunsill qabel li dan ix-xogħol għandu jsir.
25. E-mail mingħand Tonio Montebello, *Chief Executive Officer* tal-kumpanija ‘Wasteserv Malta Limited’, li fiha qed jinforma lill-Kunsill li l-proġett ta’ rijabilitazzjoni tal-Qortin kważi tlesta. Kif jitlesta l-proġett tat-transfer station ġewwa x-Xewkija, l-operat kollu tal-Wasteserv ser imur ix-Xewkija u għalhekk, is-sit tal-Qortin ikun liberat mill-operat tal-Wasteserv. Il-Kunsill innota l-kontenut.
26. Ittra mingħand Mons. Arcipriet Carmelo Refalo li fiha qed jitlob il-kollaborazzjoni tal-Kunsill Lokali fl-organizzazzjoni ta’-ċerimonja kommemorattiva li tfakkar iż-żewġ Assedji ta’ Malta, liema ċerimonja ser issir nhar it-Tnejn 7 ta’ Settembru 2015. Il-Kunsill qabel li għandna nikkollaboraw f’din l-attività’ bi spiża li ma teċċedix dik tas-sena li għaddiet.
27. E-mail mingħand Paul Gatt, President tal-Assoċjazzjoni Nazzjonali tas-Segretarji Eżekuttivi, li fiha qed jistieden lis-Sindki, Kunsilliera, Segretarji Eżekuttivi u staff tal-Kunsilli Lokali għal BBQ kbir tas-Sajf li ser isir f’lukanda ewlenija f’Malta nhar il-Ġimgħa 24 ta’ Lulju 2015. Il-Kunsill innota l-kontenut.
28. E-mail mingħand Martin Spilar li fiha qed jinforma lill-Kunsill li għandu l-ħsieb li jibda jipprovdi servizz ta’ messaġġi u trattamenti oħra fil-bajja tar-Ramla l-Hamra. Is-Sur Spilar qed jitlob in-*no objection* min-naħa tal-Kunsill Lokali tax-Xagħra biex inkun jista’ jopera. Il-Kunsill qabel li għandna nagħtu din in-*no objection* bil-kundizzjoni li dan is-servizz ma jġi impost fuq l-ebda viżitatur.
29. E-mail mingħand Michael Gatt, manager tal-*Gozo Action Group*, li fiha qed jistieden lis-Sindki u/jew lis-Segretarji Eżekuttivi sabiex jattendu għal seminar intitolat ‘Network of Transnational Eno-gastronomic itineraries for the promotion of the Mediterranean cultural-food model’. Dan is-seminar ser isir nhar it-Tnejn 20 ta’ Lulju 2015 bejn id-9.30am u nofsinhar fil-Grand Hotel, l-Imġarr Għawdex. Dan is-seminar ser jingħalaq mill-Onor. Dr. Ian Borg, Segretarju Parlamentari għall-Presidenza tal-Unjoni Ewropea 2017 u Fondi Ewropej. Il-Kunsill innota l-kontenut.
30. E-mail mingħand Marie-France Mailhos bil-programm shiħ tal-attivitajiet li ser isiru bħala parti miż-żjara tad-delegazzjoni tagħna f’Chevaigné, Franza, bejn il-Ġimgħa 11 u t-Tnejn 14 ta’ Settembru 2015. Il-Kunsill innota l-kontenut.

31. Memo 16/2015 mahruġ mid-Dipartiment tal-Gvern Lokali dwar il-migrazzjoni għall-akkwist elettroniku (electronic public procurement system – EPPS). Il-Kunsill qabel li għal dan il-kors dwar l-*e-tenders* għandu jattendi s-Segretarju Eżekuttiv Ivan Attard.
32. E-mail mingħand Chris Galea mill-Ordni tal-Voluntiera ta' Malta li fiha qed jinforma lill-Kunsill li l-*Order of Malta* ser tagħmel kuntatt mal-Kunsill Lokali biex torganizza sessjoni ta' ġbir ta' hwejjeġ u anke xi ġugarelli għall-missjonijiet fil-Ghana. Il-Kunsill innota l-kontenut.
33. E-mail mingħand Michael Cutajar li fiha qed jitlob in-*no objection* tal-Kunsill sabiex ikun jista' jwaqqaf *beach volleyball court* fil-bajja tar-Ramla l-Ħamra nhar il-Ġimgħa 21 ta' Awwissu 2015. Il-Kunsill qabel li għandna nagħtu din in-*no objection* bil-kundizzjoni li ma jintużax sound b'volum għoli u tinzamm l-indafa.
34. Ittra mingħand Mario Paul Bigeni f'isem l-Għaqda tal-Armar '2 ta' Settembru 1973' li fiha qed jitlob il-kollaborazzjoni tal-Kunsill Lokali fl-istampar ta' *posters* u *flyers* għal hames attivitajiet mifruxin matul is-sajf. Il-Kunsill qabel li għandna nikkollaboraw ma' din l-Għaqda f'din l-inizjattiva bi spiza li ma teċċedix is-somma ta' € 100.
35. Ittra mingħand Elvire Carminati minn Franza li fiha qed titlob li tagħmel esperjenza ta' *internship* fl-uffiċċju tal-Kunsill bejn l-4 ta' Jannar u t-12 ta' Frar 2016. Il-Kunsill qabel li għandna niċċekkjaw eżatt dwar il-kundizzjonijiet tal-*internship*.
36. E-mail mingħand il-Kunsill ta' Atessa fl-Italja li fiha dan il-Kunsill qed jistieden erba' rappreżentanti mill-Kunsill Lokali tagħna sabiex jattendu għall-fiera annwali tagħhom li ser issir bejn it-Tlieta 11 u l-Ħamis 13 ta' Awwissu 2015. Din il-materja diġa' ġiet diskussa aktar kmieni matul din il-laqgħa.
37. Ittra mingħand is-Sur Carmel Abela, Direttur tad-Dipartiment tal-Gvern Lokali, li fiha qed jinforma lill-Kunsill li d-Dipartiment qed jikkommetti ruħu li jagħti lill-Kunsill Lokali tagħna s-somma ta' € 600 f'għajjnuna għal-librerija lokali. Il-Kunsill innota l-kontenut.
38. E-mail mingħand Daniel Tabone, rappreżentant tal-kumpanija *Greenpak*, li fiha qed jistaqsi jekk il-Kunsill Lokali tax-Xagħra hux interessat li jestendi r-riċiklaġġ tal-iskart biex jinkludi wkoll ir-riċiklaġġ ta' *appliances* u *electronics* bħal *fridges*, *cookers* u *mobile phones*. Il-Kunsill qabel li għandna nuru l-interess tagħna f'din l-inizjattiva.

39. E-mail mingħand Noel Formosa, President tal-Kumitat Organizzattiv tal-attivitajiet tal-Milied fi hdan il-Ministeru għal Ghawdex, li fiha qed jitlob lill-Kunsilli Lokali sabiex jissottomettu informazzjoni dwar l-attivitajiet li għandhom ippjanati għal żmien il-festi tal-Milied 2015. Din l-informazzjoni diġa' giet mogħtija mis-Segretarju Eżekuttiv Ivan Attard.

40. Ittra mingħand Marica Borg, Segretarja tal-Fondazzjoni Kumittiva, li fiha qed titlob il-kollaborazzjoni tal-Kunsill Lokali fl-organizzazzjoni ta' attivita' soċjo-kulturali fir-Ramla l-Hamra nhar is-Sibt 25 ta' Lulju. Il-Kunsill qabel li għandna nikkollaboraw f'din l-attivitajiet bi spiza li ma teċċedix dik tas-sena li għaddiet.

41. E-mail mingħand Rodolfo Ragonesi, *Chairman* tal-Fondazzjoni GAIA, li fiha qed jitlob lill-Kunsill u lill-Awtorita' Maltija tat-Turiżmu sabiex, flimkien mal-Fondazzjoni GAIA, jagħmlu talba għal pulizija u/jew gwardjani lokali li jagħmlu xogħol ta' infurzar fuq persuni li qed ihallu l-klieb tagħhom jgħumu fil-bajja tar-Ramla.

Is-Sindku Joe Cordina propona u l-Kunsill qabel li għandna niċċekkjaw dwar il-kuntratt li l-Fondazzjoni GAIA għandha mal-Gvern Ċentrali rigward l-immaniġġjar tal-bajja tar-Ramla. Il-Kunsill qabel li għandna nkomplu nissalvagwardjaw id-drittijiet tagħna fuq l-immaniġġjar ta' din il-bajja li tinsab fil-konfini tal-lokalita' tagħna u li taqa' taht il-ġurisdizzjoni tal-Kunsill.

42. Ittra mingħand Arthur Farrugia, President tal-Għaqda Briju Festa Marija Bambina, li fiha qed jitlob il-kollaborazzjoni tal-Kunsill fl-organizzazzjoni ta' attivita' soċjo-kulturali li ser issir nhar it-Tlieta 25 ta' Awwissu 2015. Il-Kunsill qabel li għandna nikkollaboraw ma' din l-Għaqda fl-organizzazzjoni ta' din l-attivitajiet bi spiza li ma teċċedix is-somma ta' € 200.

43. E-mail mingħand Vincenzo De Leonardis li fiha qed jistieden rappreżentanza ta' żewġ delegati mill-Kunsill Lokali tax-Xagħra sabiex jattendu għall-festa tat-tin li ser issir nhar is-Sibt 29 u l-Hadd 30 ta' Awwissu 2015 f'San Michele Salentino fl-Italja. Din il-materja diġa' giet diskussa aktar kmieni matul din il-laqgħa.

44. Ċirkulari mill-Assoċjazzjoni tal-Kunsilli Lokali li fiha l-Assoċjazzjoni qed tistieden rappreżentanza mill-Kunsill sabiex tattendi għal konferenza intitolata 'Geographic Information System' li ser issir nhar l-Erbgħa 16 ta' Settembru 2015. Waqt din il-konferenza, ser jiġu ippreżentati numru ta' preżentazzjonijiet minn entitajiet lokali dwar dan is-suġġett. Il-Kunsill innota l-kontenut.

45. E-mail minghand l-Inġinier Joseph Azzopardi dwar ix-xogħol rikjest għat-tiswija tal-funtana li hemm fil-ġnien ta' quddiem il-Mithna Ta' Kola. Is-Sindku Joe Cordina propona u l-Kunsill qabel li din il-materja għandha terġa' tiġi diskussa fil-laqgħa li jmiss.

Ilmenti mir-residenti:

1. Talba minghand Saver Grech ta' ta' 62, Triq Ta' Ġorf, sabiex jitranġa ħajt tal-kantun imwaqqa' fit-Triq tar-Ramla. Il-Kunsill qabel li dan ix-xogħol għandu jsir.
2. Talba minghand Carmelo Mizzi ta' 'Il-Warda', Triq il-Knisja, sabiex jitranġa ħajt tas-sejjeħ imwaqqa' fl-inħawi tal-Għezien. Il-Kunsill qabel li dan ix-xogħol għandu jsir.
3. Talba minghand Massimo Ferroleto ta' 'Café Royale', Pjazza l-Vitorja, sabiex isir f'it siment proviżorju quddiem il-ħanut tiegħu. Il-Kunsill qabel li dan ix-xogħol għandu jsir.
4. Talba minghand Michael Spiteri ta' 'Saint Michael', Triq tal-Masri, sabiex titranġa bankina f'salib it-toroq bejn Triq Marsalforn u Triq Masri. Il-Kunsill qabel li dan ix-xogħol għandu jsir.
5. Talba minghand Anthony Azzopardi ta' Nazzarenu Court, Block B, Flat 1, Triq Ġnien Xibla, sabiex jitranġa ħajt imwaqqa' għat-triq fit-Triq tal-Wied tal-Fellies. Ir-resident qed jitlob li jingħata l-materjal u x-xogħol ser jagħmlu hu. Il-Kunsill qabel li dan ix-xogħol għandu jsir.
6. Talba minghand Paul Azzopardi ta' 'Springvale', Triq Ġnien Xibla, sabiex jitranġa ħajt imwaqqa' għat-triq fi Triq Għajn Hosna. Ir-resident qed jitlob li jingħata l-materjal u x-xogħol ser jagħmlu hu. Il-Kunsill qabel li dan ix-xogħol għandu jsir.
7. Talba minghand Anthony Caruana ta' 6, Triq Ġnien Xibla, sabiex isiru sinjali li jipprojbixxu l-ipparkjar faċċata tal-garaxx tiegħu fi Triq it-Tiġrija peress li qed jipparjaw ħafna vetturi hemmhekk u ma jkunx jista' johroġ il-karozza tiegħu mill-garaxx. Il-Kunsill qabel li għandna nitolbu lis-Sur Caruana sabiex iġib l-awtorizzazzjoni ta' sid l-għalqa faċċata tar-residenza tiegħu qabel inressqu din it-talba għall-approvazzjoni ta' Transport Malta.
8. Ilment minghand Tarcisio Rapa ta' 2, Pjazza l-Vitorja, dwar il-karozza tal-linja li tgħaddi minn Triq l-Ispiera. Peress li l-parti ta' fuq tat-triq hija dejqa, il-karozza tal-

linja qed titla' fuq il-bankina tar-residenza tiegħu u qed tagħmel il-hsara lill-propjeta' tiegħu. Il-Kunsill qabel li għandna nressqu dan l-ilment għall-attenzjoni ta' Transport Malta.

9. Talba mingħand Tarcisio Rapa ta' 2, Pjazza l-Vitorja, sabiex titwessa' Triq l-Ispiera. Il-Kunsill qabel li għandna nirreferu lis-Sur Rapa għand id-Dipartiment tal-Artijiet li huwa d-Dipartiment responsabbli mill-esproprijazzjoni ta' art għal skop ta' twessiegh.
10. Ilment mingħand Mark Spiteri ta' 11, Triq Mikelang Pace, dwar ir-rotta l-għdida tat-trasport pubbliku li bdiet tghaddi mill-inhawwi tal-Kortoll. Ir-resident qed jitlob li din ir-rotta titranga peress li l-karozza tal-linja qed tieqaf ta' sikwit u t-triq hija dejqa. Il-Kunsill qabel li għandna nressqu dan l-ilment għall-attenzjoni ta' Transport Malta.
11. Ilment mingħand Catherine Grech ta' 105A, Triq it-Tigrija, dwar ir-rotta tat-trasport pubbliku numru 307. Din ir-rotta qed tiehu hafna hin biex tasal il-Belt Victoria peress li qiegħda tmur il-Kortoll. Il-Kunsill qabel li għandna nressqu dan l-ilment għall-attenzjoni ta' Transport Malta.
12. Talba mingħand Francesca Sultana ta' 9, Triq Gajdoru, sabiex isir 'Stop Sign' fil-kantuniera bejn Triq Gajdoru u Triq il-Ġnejna minhabba li f'din il-parti tat-triq, il-karozzi qed isuqu b'velocita' qawwija. Il-Kunsill qabel li għandna nressqu din it-talba għall-approvazzjoni ta' Transport Malta.
13. Talba mingħand Nazzareno Theuma ta' 'Sunset House', Triq Ġużeppi Grech, sabiex isiru sinjali li jipprojbixxu l-ipparkjar faċċata tad-*driveway* tar-residenza tiegħu fejn jinsabu għelieqi u m'hemmx djar residenzjali. Il-Kunsill qabel li għandna nressqu din it-talba għall-approvazzjoni ta' Transport Malta.
14. Rapport mingħand il-Kunsillier Dr. Kevin Cutajar dwar bandla tat-tfal li giet vandalizzata fil-ġnien ta' quddiem il-Mithna Ta' Kola. Il-Kunsill qabel li din il-hsara għandha tisewwa.
15. Ilment mingħand diversi residenti dwar is-sitwazzjoni preżenti tal-habel tar-Ramla l-Hamra. Saru diversi rapporti li dan il-habel ma twahhalx kif is-soltu jsir b'tali mod li l-parti magħrufa bhala 'Ix-Xtajta' m'ghadhiex aktar protetta għall-ghawm. Ir-residenti qed jitlobu li dan il-habel jerga' jitwahhal bhalm kien qabel. Il-Kunsill qabel li għandna nressqu dan l-ilment għall-attenzjoni tal-Awtorita' Marittima ta' Malta li hija responsabbli mit-twahhil ta' dan il-habel fil-bajja tar-Ramla.
16. Ilment mingħand Neil Purssey ta' N.B., Triq Kalipso, Xagħra, dwar is-sitwazzjoni preżenti fit-Triq tal-Pergla maġenb il-*farmhouses*. F'din iż-żona, qed jiġu ipparkjati

diversi trakkijiet li jiġbru l-iskart domestiku, liema trakkijiet qed johlqu inkonvenjent kbir lir-residenti. Il-Kunsill qabel li għandna nressqu dan l-ilment għall-attenzjoni ta' Transport Malta.

17. Talba mingħand Vitorja Vella ta' 14, Triq Ta' Ġorf, sabiex isir sinjal 'Keep Clear' quddiem ir-residenza tagħha. Il-Kunsill ma aċċettax din it-talba.
18. Talba mingħand Doris Azzopardi min-naħa tal-Korporazzjoni għas-Servizzi tal-Ilma sabiex jiġu nstallati sinjali 'loading/unloading' fil-bajja tar-Ramla l-Hamra. Il-Kunsill qabel li għandna nagħmlu talba lid-Dipartiment tat-Toroq biex jergħu jinżebgħu s-sinjali sofor li hemm fir-Ramla.
19. Talba mingħand Louis Cassar minn Santa Luċija, Kerċem, sabiex jitnaddaf il-Wied tal-Ghezien mill-ħaxix u l-bużbież b'użu ta' makkinarju peress li hemm riskju li l-ħaxix jieħu n-nar. Il-Kunsill qabel li dan ix-xogħol għandu jsir.
20. Ilment mingħand il-Kunsillier Dr. Christian Zammit dwar parti mit-triq li qed iċċedi bejn Triq Jannar u Triq Bullara fejn oriġinarjament kien hemm kaxxa tat-telefon. Il-Kunsill qabel li għandna ninkarigaw lil Salvu Bonello sabiex jagħmel rapport tekniku dwar x'hemm bżonn isir biex titrangà din il-ħsara.
21. Talba mingħand il-Kunsillier Dr. Christian Zammit sabiex urgentament jitrangà hajt tas-sejjeħ li qed jaqa' fi Triq Ġnien Imrik. Il-Kunsill qabel li dan ix-xogħol għandu jsir.
22. Talba mingħand il-Kunsillier Dr. Christian Zammit sabiex it-toroq Bertrija, Liberat Grech u Il-Ġebli ta' Sansuna jiġu miknusa bi *sweeper*. Il-Kunsill qabel li dan ix-xogħol għandu jsir.
23. Talba mingħand Salvu Buttigieg ta' 11, Triq Gajdoru, sabiex jitrangaw erba' ħofor fondi fl-inħawi tat-Tarġa fil-Wied tal-Ghejun. Il-Kunsill qabel li dan ix-xogħol għandu jsir.
24. Talba mingħand Miguel Tabone ta' N.B., Triq Qasam ta' Dun Anton, sabiex urgentament titrangà l-bankina quddiem ir-residenza tiegħu. Il-Kunsill qabel li dan ix-xogħol għandu jsir.
25. Talba mingħand Salvu Azzopardi ta' 46, 'Qalb Ta' Ġesu'', Triq Mikiel Farrugia, sabiex jingħata f'it siment fi Triq tal-Ghejun. Il-Kunsill qabel li dan ix-xogħol għandu jsir.

26. Talba mingħand David Attard ta' 84, Pjazza l-Vittorja, sabiex jingħata f'it siment fi Triq Ta' Kaċċaturi u Triq Kalipso. Il-Kunsill qabel li dan ix-xogħol għandu jsir.
27. Talba mingħand Dorienne Portelli ta' 'Jador', Triq Ta' Karkar, sabiex titwahħal mera faċċata tal-garaxx tar-residenza tagħha peress li mhux qed ikun possibbli għaliha li tara min ikun ġej miż-żewġ naħat tat-triq. Il-Kunsill qabel li din il-mera għandha titwahħal.
28. Talba mingħand is-Sindku Joe Cordina sabiex isir xogħol ta' tindif bil-*bobcat* fit-Triq tal-Wied tal-Għezien. Il-Kunsill qabel li dan ix-xogħol għandu jsir.
29. Talba mingħand is-Sindku Joe Cordina sabiex isiru tliet *zebra crossings* – waħda fil-bidu ta' Triq l-Ispiera, oħra fil-bidu ta' Triq il-Knisja u oħra fil-bidu ta' Triq it-28 ta' April 1688. Il-Kunsill qabel li għandna nressqu din it-talba għall-approvazzjoni ta' Transport Malta.
30. Ilment mingħand il-Kunsillier Dr. Kevin Cutajar għan-nom ta' xi residenti dwar il-karozza tal-linja numru 307 li tgħaddi minn Triq l-Għar ta' Xerri. Dawn ir-residenti qed jgħidu li, xi drabi, din il-karozza mhix tgħaddi jew inkella qed tgħaddi tard hafna bil-konsegwenza li n-nies jibqgħu jistennew għalxejn. Il-Kunsill qabel li għandna nressqu dan l-ilment għall-approvazzjoni ta' Transport Malta.
31. Talba mingħand is-Sindku Joe Cordina sabiex jinbena haġt tas-sejjeħ imwaqqa' fi sqaq fi Triq it-28 ta' April 1688. Il-Kunsill qabel li dan ix-xogħol għandu jsir.
32. Talba mingħand Vanessa Vella Zarb ta' 60, Triq l-Imqades, sabiex isir xogħol ta' żebgħa u *refurbishment* lill-*bus shelter* li hemm hdejn l-entrata tat-Tempji tal-Ġgantija. Is-Sindku Joe Cordina propona u l-Kunsill qabel li għandna nikkuntattjaw lill-kumpanija *Faces Displays* li hija responsabbli mill-installazzjoni tal-*bus shelters* madwar Malta u Għawdex sabiex naraw il-possibilita' li l-*bus shelter* ġdid li hemm fi Triq Mannar maġenb il-Knisja ta' Ġesu' Nazzarenu jiġi spustjat għal Triq l-Imqades.
33. Ilment mingħand il-Kunsillier Dr. Joseph Attard rigward il-kongestjoni qawwija tat-traffiku li qed ikun hemm fil-parti ta' fuq ta' Triq il-Knisja. It-traffiku żdied minn meta żdiedet ir-rota l-ġdida tas-servizz tat-trasport pubbliku. Fid-dawl ta' dan, is-Sindku Joe Cordina propona u l-Kunsill qabel li għandna niktbu lill-propjetarji tal-*open top buses* sabiex isibu rotta alternattiva minflok Triq il-Knisja biex hekk jitnaqqas it-traffiku li jgħaddi minn din il-parti tat-triq.

Approvazzjoni tal-pagamenti

Il-Kunsill approva unanimament l-iskeda ta' pagamenti annessa mal-minuti bl-eċċezzjoni tal-pagament ta' Mark Attard fejn il-Kunsillier Dr. Joseph Attard astjena minhabba kunflitt ta' interess.

Rigward il-pagamenti tal-kumpanija Vella Brothers Co. Limited, il-Kunsill qabel li dawn iż-żewġ pagamenti għandhom jitressqu għall-approvazzjon fil-laqgħa li jmiss wara li jkun ingħataw id-dettalji ta' fejn ingħata l-konkos imsemmi.

Aġġornament

Il-Kunsill iddeċieda li l-laqgħa li jmiss għandha ssir nhar it-Tnejn 24 ta' Awwissu 2015 fil-5.30pm b'agenda li tkun komunikata aktar 'il quddiem.

Il-laqgħa spicċat fid-8.45pm.

Joe Cordina
Sindku

Ivan Attard
Segretarju Eżekuttiv